

### કૃષ્ણ ભગવાન ઉવાચ

કૃષ્ણ ભગવાન ઉવાચ; ‘મૂર્ત-પ્રગટ’ પરમાત્મા,  
 ‘જ્ઞાની’ ‘સત્-પુરુષ એજ અમારો છે આત્મા’.  
 માયાનું કુરુક્ષેત્ર, કષાયો જ કૌરવ,  
 અજ્ઞાન ધૃતરાષ્ટ્ર, લેપિત નરક રૌરવ. .... કૃષ્ણ ભગવાન.

શુદ્ધ આત્મા શ્રી કૃષ્ણ, શુદ્ધ-ચિત્ત પાંડવ,  
 રત્નત્રય ધર્મક્ષેત્ર, સ્વાયત્ત ગૌરવ;  
 ધર્મિષ્ઠ યુધિષ્ઠિર, વર્તન સંગ વિવેક,  
 એક ક્ષણની કુસંગે, થયો કેવો અતિરેક ! .... કૃષ્ણ ભગવાન.

વ્યતિરેક ગુણમાં, દુર્યોધન એકાકાર,  
 કપટ લાખાગૃહે, પાંડવને હાહાકાર;  
 ‘આંધળાનાં આંધળા’, જાણનાર એકાકાર,  
 બે જ વેણ ક્ષેત્રાકાર, સર્વનાશ મંડાણ .... કૃષ્ણ ભગવાન.

જાગૃત જ્ઞાનીની, થાય ઘણી કસોટી,  
 અનાચારે ઉપેક્ષા, ભીષ્મ બાણે શય્યાદિ;  
 ખોટું થતું હોય ત્યારે મૂંગા રે’વું તે જ ભૂલ,  
 નબળાનું રક્ષણ ન કર્યું, ક્ષાત્રધર્મે ખપે શૂર. .... કૃષ્ણ ભગવાન.

આવરેલા ભગવાન, ‘જ્ઞાન’ની સુષુપ્તિ મહી,  
 સર્વદે હે આવરેલું, નવનીત છાશ મહી;  
 ‘યુગે યુગે સંભવામિ’, મૂર્તામૂર્ત જ્ઞાનાકાર,  
 દુષ્ટતા નિવારવાને, પ્રગટ ધર્મ-ચક્ર સાર. .... કૃષ્ણ ભગવાન.



=